

10963


15/5/18

ഇ - 1142/2017 (1)

നഗരകാര്യ വകുപ്പ്
റീജിയനൽ ജോയിന്റ് ഡയറക്ടറാഫീസ്,
ടാക്സിസ്റ്റാന്റ് ബിൽഡിംഗ്, പാളയം
കോഴിക്കോട്, 20/04/2018
ഫോൺ -0495-2720340.
duarkkd@gmail.com

റീജിയനൽ ജോയിന്റ് ഡയറക്ടർ,
കോഴിക്കോട്.

നഗരകാര്യ ഡയറക്ടർ
തിരുവനന്തപുരം



14/5/18

വിഷയം :- നഗരകാര്യ വകുപ്പ് - ഉത്തരമേഖലാ കാര്യായം - ലൈസൻസ്ഡ ബിൽഡിംഗ് സൂപ്പർവൈസർ ശ്രീ. വിപിൻ പി.കെ യുടെ രജിസ്ട്രേഷൻ സസ്പെൻ്റ് ചെയ്യുന്നതി സംബന്ധിച്ച്.

സൂചന:- നഗരകാര്യ വകുപ്പ്, ഉത്തര മേഖലാ ജോയിന്റ് ഡയറക്ടറുടെ 20/04/2018 ലെ ഇതര നമ്പർ ഉത്തരവ് നടപടികൾ

വടകര നഗരസഭയിൽ, ചട്ട വിരുദ്ധമായി പ്ലാൻ സമർപ്പിച്ച ബിൽഡിംഗ് സൂപ്പർവൈസർ കെ. വിപിന്റെ സൂപ്പർവൈസർ -എ രജിസ്ട്രേഷൻ Reg. No. E-2050/08/5803/KKD/30/2014 S.V. സൂചന പ്രകാരം ഒരു മാസ കാലയളവിലേക്ക് സസ്പെൻ്റ് ചെയ്ത് ഉത്തരവായിട്ടുള്ളതാണ്. 1995 ലെ കെ.എം.ബി.ആർ ചട്ടം 153(8) പ്രകാരം സർക്കാർ / ഡിപ്പാർട്ട്മെന്റ് വെബ് സൈറ്റിൽ സസ്പെൻ്ഷൻ ഉത്തരവ് പ്രസിദ്ധീകരിക്കുന്നതിലേയ്ക്കായി സൂചിത ഉത്തരവിന്റെ പകർപ്പ് ഇതോടൊപ്പം ഉള്ളടക്കം ചെയ്യുന്നു.

വിശ്വസ്തതയോടെ

(Handwritten signature)

റീജിയനൽ ജോയിന്റ് ഡയറക്ടർ

Registered Post

നഗരകാര്യ വകുപ്പ്, കോഴിക്കോട് - മേഖല ജോയിന്റ് ഡയറക്ടറുടെ ഉത്തരവ് നമ്പർ: 1142/2017

നഗരകാര്യ വകുപ്പ് - ഉത്തരമേഖല കാര്യലയം - വടകര നഗരസഭയിൽ കെട്ടിട നിർമ്മാണ പ്ലാൻ തയ്യാറാക്കി സമർപ്പിച്ച ലൈസൻസ്ഡ് ബിൽഡിംഗ് സൂപ്പർവൈസർ ശ്രീ. വിപിൻ പി.കെ. യുടെ സൂപ്പർവൈസർ - എ രജിസ്ട്രേഷൻ സസ്പെൻ്റ് ചെയ്ത് ഉത്തരവ് പുറപ്പെടുവിക്കുന്നു.

ഇ - 1142/2017

തിയ്യതി, കോഴിക്കോട്, 20/04/2018

- പരാമർശം:-
1. വടകര നഗരസഭാ സെക്രട്ടറിയുടെ 23/5/2017 ലെ ബി.എ. - 654/14-15 നമ്പർ കത്ത്.
 2. ലൈസൻസ്ഡ് ബിൽഡിംഗ് സൂപ്പർവൈസർ ശ്രീ. വിപിൻ പി.കെ. യ്ക്ക് ഈ ഓഫീസിൽ നിന്നും 23/10/2017 തിയ്യതിയിൽ ഇതേ നമ്പരായി നൽകിയ കാരണം കാണിക്കൽ രേഖപ്പതിപ്പ്.
 3. ശ്രീ. വിപിൻ.പി.കെ. 15/11/17 തിയ്യതിയിൽ സമർപ്പിച്ച മറുപടി
 4. ശ്രീ. വിപിൻ.പി.കെ. 9/2/18 ന് ഈ ഓഫീസിൽ നേരിൽ ഹാജരായി നൽകിയ മറുപടി.

ഉത്തരവ്

വടകര നഗരസഭ വാർഡ് - 23 ൽ റീ. സർവ്വെ നമ്പർ 272/76ബി യിൽ ഒപ്പട്ട് 3 ഘട്ടം ഭൂമിയിൽ വാണിജ്യ ആവശ്യത്തിനു ഒരു കെട്ടിടം നിർമ്മിക്കുന്നതിന് മായാൻ കളശ്ശിയിൽ കുഞ്ഞികണ്ണൻ മുതൽ പേർ സമർപ്പിച്ച അപേക്ഷയോടൊപ്പം സമർപ്പിച്ച അനുബന്ധ രേഖകളും, പ്ലാനും ചട്ട വിരുദ്ധമായാണ് സമർപ്പിച്ചിട്ടുള്ളത് എന്നും ആയതിനാൽ ടി പ്ലാൻ തയ്യാറാക്കി ഒപ്പിട്ട് സമർപ്പിച്ച ലൈസൻസ്ഡ് ബിൽഡിംഗ് സൂപ്പർവൈസർ - എ ശ്രീ. വിപിൻ പി.കെ., പാഞ്ചജന്യം (Reg. No. E-2050/08/5803/KKD/30/2014/SA) എന്നവർക്കെതിരെ നിയമാനുസൃത നടപടി സ്വീകരിക്കുവാൻ ഈ ഓഫീസിൽ 9/3/2017 ന് ലഭിച്ച കത്ത് പ്രകാരം വടകര നഗരസഭാ സെക്രട്ടറി ശുപാർശ ചെയ്തിരുന്നു. തുടർന്ന് പരാമർശം (1) നൽകിയ ലഭ്യമാക്കിയ റിപ്പോർട്ട് പ്രകാരം ചുവടെ ചേർക്കുന്ന ചട്ട ലംഘനങ്ങൾ ചൂണ്ടിക്കാണിച്ചിട്ടുണ്ട്.

- 1) നഗരസഭയിൽ വിവിധ ഘട്ടങ്ങളിലായി സമർപ്പിച്ച പ്ലാനുകളിൽ ഉടമസ്ഥൻ പ്ലാൻ അവകാശപ്പെടുന്നവർ വിവിധ തരത്തിലുള്ള ഒപ്പു രേഖപ്പെടുത്തിയതായി കാണുന്നു. അപേക്ഷയിൽ ഉടമസ്ഥരിൽ ഒരാളുടെ പേര് തന്നെ മാറിയാണ് ഒരു ഘട്ടത്തിൽ പ്ലാൻ സമർപ്പിച്ചിട്ടുള്ളത്.
- 2) 1999 ലെ കെ.എം.ബി.ആർ. ചട്ടം 6(IV) പ്രകാരം പ്ലോട്ടിൽ നിലവിലുള്ള ഏറ്റവും നിർമ്മാണങ്ങളും രേഖപ്പെടുത്തേണ്ടതാണ്. എന്നാൽ പ്രസ്തുത പ്ലോട്ടിൽ നിലനിന്നിട്ടുള്ള പഴയ വീട് പ്ലാനിൽ രേഖപ്പെടുത്തിയിട്ടില്ല.

3) 26/3/2015 ന് പ്ലാൻ പരിശോധിച്ച നഗരസഭാ ബിൽഡിംഗ് ഇൻസ്പെക്ടർ കെ.എം.ബി.ആർ. ചട്ടം 56(1), 40 എന്നിവയുടെ ലംഘനമുള്ളതായി റിപ്പോർട്ട് ചെയ്തതിനെ തുടർന്ന് നോട്ടീസ് നൽകിയിട്ടും യഥാവിധിയുള്ള പ്ലാൻ സമർപ്പിച്ചിട്ടില്ല.


മേൽ ചട്ട ലംഘനങ്ങൾ ചൂണ്ടിക്കാട്ടി ലൈസൻസി ശ്രീ. പി.കെ. വിപിന് പരാമർശം (2) പ്രകാരം ഈ ഓഫീസിൽ നിന്നും കാരണം കാണിക്കൽ നോട്ടീസ് നൽകുകയും ആയതിന് തുടർന്ന് പരാമർശം (3) പ്രകാരം മറുപടി സമർപ്പിക്കുകയും പരാമർശം (4) പ്രകാരം ഈ ഓഫീസിൽ നേരിൽ ഹാജരായി മൊഴി നൽകുകയും ചെയ്തിട്ടുണ്ട്. അപേക്ഷകരുടെ പ്രായാധിക്യവും, വിദ്യാഭ്യാസ കുറവും കാരണമാണ് അപേക്ഷയിലെ ഒപ്പുകളിൽ വ്യത്യാസം വരുവാനിടയായത് എന്നും, പ്രസ്തുത നിർമ്മാണ സ്ഥലം ടിയാൻ പരിശോധിക്കുമ്പോൾ യാതൊരുവിധ വസ്തുവും ആ സ്ഥലത്ത് ഉണ്ടായിരുന്നില്ല എന്നും ഇപ്പോഴും തത്സ്ഥിതിയിലാണ് മേൽ സ്ഥലം എന്നും ടിയാൻ മറുപടിയിൽ ബോധിപ്പിക്കുകയുണ്ടായി. ഉടമസ്ഥർ പലരും പല സ്ഥലങ്ങളിലായി താമസിക്കുന്നതിനാലാണ് ടിയാൻ യഥാസമയം പ്ലാൻ മാറ്റി സമർപ്പിക്കുവാൻ സാധിക്കാതിരുന്നത് എന്നും പ്രസ്തുത മറുപടിയിൽ ലൈസൻസി ശ്രീ. പി.കെ. വിപിൻ ബോധിപ്പിച്ചിട്ടുണ്ട്. കെ.എം.ബി.ആർ. ചട്ടം (40) നിഷ്കർഷിക്കുന്ന വിധം അംഗപരിമിതർക്കുള്ള റാമ്പ് പ്ലാനിൽ രേഖപ്പെടുത്തിയിട്ടുള്ളതാണ് എന്നും എന്നാൽ പടിഞ്ഞാറ് ഭാഗത്തുള്ള മെയിൻ എൻട്രസിൽ അല്ലെങ്കിലും തെക്ക് വശത്ത് ആയത് രേഖപ്പെടുത്തിയിട്ടുള്ളതുമാണ് എന്ന വിവരം നേരിൽ കേട്ട അവസരത്തിൽ ബോധിപ്പിക്കുകയുണ്ടായി. നഗരസഭയിൽ സമർപ്പിച്ച പ്ലാനിൽ ഉടമസ്ഥരുടെ പേരിൽ വന്ന വ്യത്യാസവും, ഒപ്പിൽ വ്യത്യാസം വന്നതും ബോധപൂർവ്വം ടിയാൻ സംഭവിച്ച പിഴവല്ല എന്നും എന്നാൽ ഒപ്പുവെച്ചവരെല്ലാം യഥാർത്ഥ ഉടമകൾ തന്നെയാണ് എന്ന വിവരം പരിഗണിച്ച് ടിയാനെതിരെയുള്ള നടപടികൾ അവസാനിപ്പിക്കണമെന്നും അപേക്ഷിക്കുകയുണ്ടായി.

1999 ലെ കെ.എം.ബി.ആർ. ചട്ടം 153(1) പ്രകാരം പ്ലാനുകളും, ഡ്രോയിംഗുകളും, പ്ലാൻ ലെയ്ഔട്ടും ചട്ടങ്ങളിലെയും അല്ലെങ്കിൽ സർക്കാരോ മൂനിസിപ്പാലിറ്റിയോ, പുറപ്പെടുവിച്ചിട്ടുള്ള ഏതെങ്കിലും നിർദ്ദേശങ്ങളിലെയും, വ്യവസ്ഥകൾ കർശനമായും പാലിച്ചുകൊണ്ട് തയ്യാറാക്കേണ്ടതും ആ അർത്ഥത്തിലുള്ള ഒരു സർട്ടിഫിക്കറ്റ് പ്ലാനുകളിലും, ഡ്രോയിംഗുകളിലും രേഖപ്പെടുത്തി ഒപ്പുവെക്കേണ്ടതുമാണ് എന്ന് വ്യവസ്ഥ ചെയ്തിരിക്കുന്നു. കൂടാതെ ചട്ടം 153(4) പ്രകാരം പ്ലാനിലും, ഡ്രോയിംഗിലും, വിവരണങ്ങളിലും രേഖപ്പെടുത്തുന്ന വസ്തുതകളുടെ പിഴവില്ലായ്മക്കും സത്യാവസ്ഥയ്ക്കും ലൈസൻസി ഉത്തരവാദിയായിരിക്കും

ന്നതാണ് എന്നും വ്യവസ്ഥ ചെയ്തിട്ടുണ്ട്. വടകര നഗരസഭാ സെക്രട്ടറിയുടെ റിപ്പോർട്ട്, ലൈസൻസി ശ്രീ. വിപിൻ. പി. കെ. എന്നവരുടെ മറുപടി മൊഴി എന്നിവ വിശദമായി പരിശോധിച്ചതിൽ പ്ലാൻ തയ്യാറാക്കുന്നതിൽ ലൈസൻസിയ്ക്ക് പിഴവുകൾ സംഭവിച്ചതാവാൻ കാണുന്നു. മേൽ വിഷയത്തിൽ ടിയാൻസമർപ്പിച്ച മറുപടി പൂർണ്ണമായും തൃപ്തികരമാണ് എന്ന് കാണുന്നതിനാൽ ലൈസൻസ്ഡ് ബിൽഡിംഗ് സൂപ്പർവൈസർ ശ്രീ. വിപിൻ. പി. കെ. പാഞ്ചജന്യം, വടകര, കോഴിക്കോട് എന്നവരുടെ സൂപ്പർവൈസർ - എ രജിസ്ട്രേഷൻ (R.No. No. E-2050/08/5803/KKD/30/2014/SA) 1999 ലെ കെ.എം.ബി.ആർ. ചട്ടം 153 (7), (8) ന് വിധേയമായി 02/05/2018 മുതൽ ഒരു മാസത്തേക്ക് സസ്പെൻ്റ് ചെയ്ത് ഉത്തരവ് പുറപ്പെടുവിക്കുന്നു. സസ്പെൻ്ഷൻ കാലയളവിൽ ശ്രീ. വിപിൻ. പി.കെ. കെ.എം.ബി.ആർ. നിഷ്കർഷിക്കുന്നവിധമുള്ള യാതൊരു ചുമതലകളും നിർവ്വഹിക്കുവാൻ പാടില്ലാത്തതും സസ്പെൻ്ഷൻ വിവരം രജിസ്ട്രേഷൻ സർട്ടിഫിക്കറ്റിലും, റിന്യൂവൽ സർട്ടിഫിക്കറ്റിലും രേഖപ്പെടുത്തുന്നതിനായി ആയതിന്റെ അസ്സൽ ഈ ഉത്തരവ് കൈപ്പറ്റി ഒരാഴ്ചക്കകം ഓഫീസിൽ ഹാജരാക്കേണ്ടതുമാണ്.

(ഒപ്പ്)
 ജോഷി മുൺമയി ശശാങ്ക. IAS
 റീജിയനൽ ജോയിന്റ് ഡയറക്ടർ (U.C.)
 നഗരകാര്യ വകുപ്പ്, കോഴിക്കോട്

- 1) ശ്രീ. വിപിൻ. പി.കെ., പാഞ്ചജന്യം, നിയർ വി.ഒ. റോഡ്, വടകര, കോഴിക്കോട് - 673101
- 2) നഗരകാര്യ ഡയറക്ടർ, തിരുവനന്തപുരം (കെ.എം.ബി.ആർ.ചട്ടം 153(8) പ്രകാരം സർക്കാർ / ഡിപ്പാർട്ട്മെന്റ് വെബ് സൈറ്റിൽ പ്രസിദ്ധീകരിക്കുന്നതിനായി ആമുഖപത്രം സഹിതം)
- 3) റീജിയനൽ ജോയിന്റ് ഡയറക്ടർ, കൊല്ലം, കൊച്ചി
- 4) പഞ്ചായത്ത് ഡയറക്ടർ, തിരുവനന്തപുരം (ആമുഖപത്രം സഹിതം)
- 5) പഞ്ചായത്ത് ഡെപ്യൂട്ടി ഡയറക്ടർ, കോഴിക്കോട് ജില്ല
- 6) ഉത്തരമേഖലയിലെ എല്ലാ നഗരസഭാ സെക്രട്ടറിമാർക്കും (ഇ-മെയിൽ മുഖേന)

അംഗീകാരത്തോടെ

 സുപ്രണ്ട്